

Men ~ Mono-Liza

Category: Goşgular, Kitapcy
написано kitapcy | 22 января, 2025
Men ~ Mono-Liza MEN ~ MONO-LIZA

Many aljak bolýañ meniň ýüzümden,
Öýdeçi däl,
Düzdeçi däl ýaýdanma.
Men dymanmy ýagşy görýän puç gepden,
Soň ökünip gezmez ýaly aýdanma.

«Hat ýazanok» diýipsiň sen tanşyňdan,
Öňküleri çöpläp getir guýudan.
Süýt ýaly çogan günümi küýseýän,
Özüň dälmi gönezliksiz uýudan.

Ne süýde,
Ne-de gatyga ýaradyk,
Gurt serseňem alyp gider kör garga.
Men ykrara aşyk, ygrara teşne,
Seni gowşak görýän, hem juda yrga.

Ýykyldym, özümi galdyrdym ýene,
Yşksyz günler özüm bilen halaşdym.
Erki söýýäň, seň peseltmek islegiň,
Mydam meniň tabynlygma dalaşdyň.

Baýlyk berdim,
Şalyk soradyň menden,
Zer balyk sözüni almaýar yza.
Many aljak bolýañ meniň ýüzümden,
Aňyp bilseň aň sen,
Men ~ Mono-Liza.

Oguljemal ÇARYÝEWA. Goşgular